

રાજ્યની પ્રાથમિક, માધ્યમિક અને ઉચ્ચતર માધ્યમિક શાળાઓમાં Home Learning ઢ્વારા શૈક્ષણિક પ્રવૃત્તિઓ શરૂ કરવા સંબંધે સૂચનાઓ પ્રસિદ્ધ કરવા બાબત.

ગુજરાત સરકાર,  
શિક્ષણ વિભાગ,  
ઠરાવ ક્રમાંક: મશબ/૧૨૨૦/૮૭૪/૭  
સચિવાલય, ગાંધીનગર  
તારીખ ૦૫/૦૬/૨૦૨૧

વંચાણે લીધા:

૧. શિક્ષણ વિભાગનો તારીખ ૦૫/૦૬/૨૦૨૦નો ઠરાવ ક્રમાંક : પીઆરઇ/૧૧/૨૦૨૦ ૧૯૨૯૩૧/ક
૨. ગુજરાત શાળા શિક્ષણ પરિષદ, ગાંધીનગરનો તારીખ ૦૧/૦૬/૨૦૨૧નો પત્ર ક્રમાંક : એસએસએ/ક્યુ.ઇ.સેલ/૧/૨૦૨૧/૧૭૫૪૨/૧૭૬૪૭.

**પ્રસ્તાવના :**

કોવિડ-૧૯ ની મહામારી અન્વયે સંદર્ભ (૧) હેઠળના ઠરાવથી શૈક્ષણિક વર્ષ ૨૦૨૦-૨૧માં રાજ્યની પ્રાથમિક, માધ્યમિક અને ઉચ્ચતર માધ્યમિક શાળાઓમાં શૈક્ષણિક પ્રવૃત્તિઓ શરૂ કરવા સંબંધે Home Learning માટે સૂચનાઓ પ્રસિદ્ધ કરવામાં આવેલ. ત્યારબાદ વખતો વખતની સ્થિતિને ધ્યાને લઈને યથોચિત સૂચનાઓ પ્રસિદ્ધ કરવામાં આવેલ.


રાજ્યના વિવિધ વિસ્તારોમાં કોરોના વાયરસ (Covid-19) ની હયાત પરિસ્થિતિને ધ્યાનમાં લઈને, ખહેર આરોગ્યનું હિત ખેખમાય નહીં તે રીતે શૈક્ષણિક વર્ષ ૨૦૨૧-૨૨ માટે શૈક્ષણિક પ્રવૃત્તિ કેવી રીતે શરૂ કરવી તે અંગે કાર્યપદ્ધતિ નક્કી કરવાની બાબત સરકારથીની વિચારણા હેઠળ હતી.

**ઠરાવ:**

ઉપર્યુક્ત બાબતે થયેલ કાળજીપૂર્વકની વિચારણાને અંતે, રાજ્યની સરકારી, બિનસરકારી અનુદાનિત (ગ્રાન્ટ-ઇન-એઇડ) અને ખાનગી (સ્વનિર્ભર) પ્રાથમિક, માધ્યમિક અને ઉચ્ચતર માધ્યમિક શાળાઓમાં નવા શૈક્ષણિક વર્ષ ૨૦૨૧-૨૨ની શૈક્ષણિક પ્રવૃત્તિઓ શરૂ કરવા સંબંધે હાલની સ્થિતિને અનુલક્ષીને નીચે ગુજબની સૂચનાઓ પ્રસિદ્ધ કરવામાં આવે છે.

- (૧). રાજ્યની તમામ પ્રાથમિક અને માધ્યમિક શાળાઓમાં તારીખ ૦૭/૦૬/૨૦૨૧ થી ધોરણ ૧ તથા ધોરણ ૯ માં પ્રવેશ આપવાની કામગીરી શરૂ કરવાની રહેશે અને પ્રવેશ પામેલ વિદ્યાર્થીઓની કાયસમાં ડેટા એન્ટ્રીની કામગીરી પૂર્ણ કરવાની રહેશે.
- (૨). સામાન્ય વહીવટ વિભાગના તા.૦૫/૦૬/૨૦૨૧ ના પરિપત્ર અનુસાર રાજ્યની સરકારી કચેરીઓમાં કર્મચારીઓની હાજરી ૧૦૦% રાખવાની સૂચના આપવામાં આવેલ છે, તે મુજબ રાજ્યની તમામ શાળાઓના શૈક્ષણિક તેમજ બિન શૈક્ષણિક સ્ટાફની હાજરી ૧૦૦% રાખવાની રહેશે. સંબંધિત શાળાની વિદ્યાર્થી સંખ્યા અને કરવાની થતી કામગીરીને ધ્યાને લઈને મુખ્ય શિક્ષક/આચાર્યશ્રીની સૂચનાનુસાર દરજ્જે બજાવવાની રહેશે. ભવિષ્યમાં ગૃહ વિભાગ કે સામાન્ય વહીવટ વિભાગની વખતોવખતની સૂચનાને ધ્યાને લઈને કર્મચારીઓની હાજરી શાળામાં સુનિશ્ચિત કરવાની રહેશે.
- (૩). જે વિદ્યાર્થીઓને રાજ્ય સરકાર તરફથી વિનામૂલ્યે પાઠ્ય પુસ્તકો પુરા પાડવામાં આવે છે, તેવા વિદ્યાર્થીઓને તારીખ ૦૭/૦૬/૨૦૨૧ થી તારીખ ૧૮/૦૬/૨૦૨૧ સુધીમાં પુસ્તકો મળી જાય તે મુજબની વ્યવસ્થા દરેક શાળાએ ગોઠવવાની રહેશે. આ માટે Social Distancing નું સંપૂર્ણ પાલન કરીને વિદ્યાર્થીઓને એકત્ર કરવાના રહેશે નહીં. શક્ય હોય ત્યાં સુધી વિદ્યાર્થીઓને ઘરે બેઠા જ પુસ્તકો મળી જાય તે મુજબનું આયોજન દરેક શાળાના મુખ્ય શિક્ષક/આચાર્યશ્રીએ કરવાનું રહેશે.
- (૪). હયાત પરિસ્થિતિને ધ્યાનમાં લઈને કોઈપણ વિદ્યાર્થીએ શાળામાં આવવાનું રહેશે નહીં અને વિદ્યાર્થીઓને શાળાએ બોલાવવાના રહેશે નહીં. પરંતુ તેઓને ઘરે બેઠા અભ્યાસક્રમ મુજબ શૈક્ષણિક પ્રવૃત્તિઓ મળી રહે તે મુજબ Learning ની પ્રક્રિયા ચાલુ રાખવાની રહેશે.
- (૫). વિદ્યાર્થીઓની Learning ની પ્રક્રિયા (શૈક્ષણિક કાર્ય) ઘેર બેઠા થઈ શકે તે માટે સાહિત્ય, ઓનલાઈન એજ્યુકેશન, મોબાઈલના ઉપયોગ દ્વારા, માઇક્રોસોફ્ટ ટીમ્સના માધ્યમથી, ટેલિવિઝનના માધ્યમ દ્વારા જરૂરી પ્રબંધ કરવાનો રહેશે. આ હેતુસર GCERT અને સર્વ શિક્ષા અભિયાન દ્વારા ઓનલાઈન શિક્ષણ અંગે જે કોઈ સૂચનાઓ આપવામાં આવે તે મુજબ શાળાઓમાં ઓનલાઈન શૈક્ષણિક કાર્ય કરવાનું રહેશે.
- (૬). DD GIRNAR ટેલીવિઝન ચેનલ પરથી બાળકો માટેના શૈક્ષણિક કાર્યક્રમોનું પ્રસારણ કરવામાં આવશે. જેનું સમંવપત્રક GCERT અને ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા આપવામાં આવશે. આ પ્રસારણની તમામ વિદ્યાર્થીઓને જણ થાય તેવી વ્યવસ્થા શાળાના મુખ્ય શિક્ષક/આચાર્યશ્રીએ શિક્ષકો મારફતે કરવાની રહેશે.

- (બ). તમામ બાળકો દૂરવર્તી શૈક્ષણિક કાર્યક્રમોનો મહત્તમ લાભ લઈ શકે તે માટે દરેક શાળાનાં મુખ્ય શિક્ષક / આચાર્યશ્રીએ વિદ્યાર્થીના વાલી, એસ.એમ.સી. વગેરે મારફતે ચોકસાઈ પૂર્વક આયોજનબદ્ધ પ્રયત્નો કરવાનાં રહેશે.
- (લ). શાળાઓમાં શૈક્ષણિક કાર્ય માટે ગુજરાત શાળા શિક્ષણ પરિષદ, ગાંધીનગર (SSA) તરફથી તારીખ ૨૪/૦૫/૨૦૨૧ અને તારીખ ૦૧/૦૬/૨૦૨૧ના રોજ આપવામાં આવેલ સૂચના અનુસાર તેમજ વખતોવખત મળતી સૂચનાઓ અનુસાર શૈક્ષણિક કાર્યવાહી કરવાની રહેશે.
- (૯). રાજ્ય સરકાર દ્વારા બાળકોના Learning માટે પ્રસારિત કરવામાં આવનાર દૂરવર્તી શિક્ષણ કાર્યક્રમનો મહત્તમ લાભ તમામ બાળકો નિયમિત રીતે લઈ શકે તે માટે જરૂરી મદદ અને સહકાર મળી રહે તે માટે વાલીઓને પણ અપીલ કરવામાં આવે છે.
- (૧૦). ધોરણ ૩ થી ૫ માટેનું સાહિત્ય સમગ્ર શિક્ષા અભિયાન દ્વારા, ધોરણ ૬ થી ૮ માટેનું સાહિત્ય GCERT દ્વારા અને ધોરણ ૧૦ અને ૧૨ માટેનું સાહિત્ય ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા તૈયાર કરીને શાળાઓ સુધી પહોંચાડવાની વ્યવસ્થા કરવાની રહેશે.
- (૧૧). આ સમય દરમિયાન મધ્યાહન ભોજન માટે કુર્કીંગ કોર્ટ અને અનાજ વિતરણની વ્યવસ્થા ચાલુ રાખવાની રહેશે.
- (૧૨). જે ખાનગી શાળાઓએ પોતાના વિદ્યાર્થીઓ માટે વિદ્યાર્થીઓને ઘરે બેઠા શિક્ષણ મળી રહે તેવી વ્યવસ્થા ગોઠવેલ છે, તેવી શાળાઓએ આર.ટી.ઈ. હેઠળ પ્રવેશ પામેલા વિદ્યાર્થીઓ પણ આવા શિક્ષણથી વંચિત ન રહી જાય અને તેઓ માટે પણ છાપેલ સાહિત્ય પણ પહોંચાડવાની વ્યવસ્થા કરવાની રહેશે.
- (૧૩). શાળાઓ બંધ રહેતા સમયમાં પણ શૈક્ષણિક પ્રવૃત્તિઓ કઈ રીતે કરી શકાય તથા શિક્ષણના અન્ય વિષયો બાબતે જરૂરી ઉપાયો પ્રયોજવાના રહેશે.
- આ ઠરાવ આ વિભાગની સરખા ક્રમાંકની ક્ષાઈલ ઉપર સરકારશ્રીની તારીખ ૦૫/૦૬/૨૦૨૧ નોંધથી મળેલ મંજૂરીને અનુલક્ષીને બહાર પાડવામાં આવે છે.
- ગુજરાતના રાજ્યપાલશ્રીના હુકમથી અને તેમના નામે,



(રોનક મહેતા)

નાયબ સચિવ

શિક્ષણ વિભાગ

પ્રતિ:

- માન. રાજ્યપાલશ્રીના સચિવશ્રી, રાજભવન, ગાંધીનગર (પત્રથી)
- માન. મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર.
- માન. નાયબ મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.
- માન. મંત્રીશ્રી(શિક્ષણ)ના અંગત સચિવશ્રી, સચિવાલય, ગાંધીનગર.

- માન. રા.ક.મંત્રીશ્રી(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર.
  - અગ્ર સચિવશ્રી (શિક્ષણ), શિક્ષણ વિભાગ, સચિવાલય, ગાંધીનગર.
  - સચિવશ્રી (પ્રા.શિ અને મા.શિ), શિક્ષણ વિભાગ, સચિવાલય, ગાંધીનગર.
  - સ્ટેટ પ્રોજેક્ટ ડાયરેક્ટરશ્રી, સમગ્ર શિક્ષા અભિયાન, સેક્ટર-૧૭, ગાંધીનગર.
  - નિયામકશ્રી, ગુજરાત રાજ્ય શાળા પાઠ્યપુસ્તક મંડળ, ગાંધીનગર.
  - નિયામકશ્રી, શાળાઓની કચેરી, બ્લોક નં.૯/૧, ડૉ.જીવરાજ મહેતા ભવન, ગાંધીનગર.
  - નિયામકશ્રી, મધ્યાહન ભોજનની કચેરી, બ્લોક નં.૯/૧, ડૉ.જીવરાજ મહેતા ભવન, ગાંધીનગર.
  - નિયામકશ્રી, પ્રાથમિક શિક્ષણની કચેરી, ડૉ. જીવરાજ મહેતા ભવન, ગાંધીનગર.
  - સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.
  - નિયામકશ્રી, જી.સી.ઇ.આર.ટી., સેક્ટર-૧૨, ગાંધીનગર.
  - સર્વે જીલ્લા કલેક્ટરશ્રીઓ
  - સર્વે જીલ્લા શિક્ષણાધિકારીશ્રીઓ
  - સર્વે જીલ્લા પ્રાથમિક શિક્ષણાધિકારીશ્રીઓ
  - સર્વે શાસનાધિકારીશ્રીઓ
- (નિયામકશ્રી, પ્રાથમિક શિક્ષણની કચેરી મારફત.)
- કોમ્પ્યુટર રોલ, શિક્ષણ વિભાગ, સચિવાલય, ગાંધીનગર (આ ઠરાવ વિભાગની વેબસાઇટ ઉપર અપલોડ કરવાની વિનંતી સહ.)
  - સિલેક્ટ ક્ષેત્ર.